

23 ta' Mejju, 1953.

Imħallef :—

L-Onor. Dr. W. Harding, B.Litt., LL.D.

Rosaria Grech *versus* Caterina Pulo

**Ingurja-Delitt u Ingurja-Kontravvenzjoni —
Difett Fiziku — Laqam — "Animus Injurandi" —
Art. 265 u 353 (e) tal-Kap. 12.**

In linea ta' massima, meta persuna tgħajjar persuna oħra b'difett fiżiku, hemm ingurja.

Il-laqam, almenu lokalment, f'certi klassijiet soċjali ta' leratura, amii hu generalment derivat jew mill-pajjiż, divers minn Malta, li minnu bniedem ikun orjundo, jew minn caħal tal-familja oriġinawja tiegħu divers minn dak li joqgħod tih, jew mis-sengħa abitwali tiegħu jew tal-familja tiegħu, jew ikun xi isem bla sinifikat, eċc. Imma meta tissemma xi haġa li tikkonstitwixxi difett fiżika ta' bniedem, allura dan ma jkunx proprijament laqam, imma deskrizzjoni ta' bniedem b'difett fiżiku. U allura jiddependi miċ-ċirkonstanzi li fihom tingħatu dik id-deskrizzjoni b'ix wiċċed jgħid jekk hemmx vjolazzjoni tal-liġi kriminali.

Tant l-ingurja kontemplata fl-ewwel subartikolu ta' l-art. 265 tal-Kodiċi Kriminali, kemm dik kontemplata fit-tieni subartikolu ta' l-istess artikolu, huma ingurja-delitt; l-ewwel waħda hija gravi jew speċifika, u t-tieni hija dik li dottinalment tissejjaħ waġd jew generika, li fiha l-"animus injurandi" huwa element meħtieġ, jgħid fieri l-propożitu doluż, jew almenu l-korrenza doluża, li l-kwerelat qiegħed jgħid xi haġa li tnaqqas l-istima u r-riputazzjoni, jew l-onur, jew ir-rispettabilità tal-kwerelat, jew li tesponieh għad-disprezz. Imma jekk l-att tal-kwerelat ikun jikkonisti fis-simpliċi volontarjetà li jgħid xi haġa li tinsulta lill-kwerelant, allura ikun hemm biss ingurja kontravvenzjonali, li hija dik kontemplata fl-art. 353 (e) tal-Kodiċi Kriminali.

Fuq kwerele ta' Grech kontra Pulo talli din ingurjatha, Pulo giet misjuba hatja b'sentenza ta' Qorti Kriminali tal-Maġistrati ta' Malta tat-23 ta' Januar 1953, u bezi għat-tieni subartikolu ta' l-art. 265 Kap. 12, li jikkontempla l-ingurji gravi, u kundannata għal piena tal-multa ta' 10s. u

ghall-blas ta' l-ispejjeż processwali;

Il-kwerelata appellat;

Trattat l-appell, din il-Qorti kkunsidrat;

L-imputazzjoni tikkonsisti filli, l-okkażjoni li fiha t-tfal tal-kwerelanti kienu jghajtu fi sqaq u qajmu t-tarbija tal-kwerelata, din qalet "dawn it-tfal ta' Rosaria t-truxa";

In linea di massima, meta persuna tghajjar oħra b'difett fiziku, allura hemm ingurja (ara Carrara, Vol. III Parte Speciale, para. 1745, fuq l-awtorità tal-Hertius, Decisiones, Vol. 2, decis. 234, u ta' Strykio, De Jure Sensuum, disc. 2, Cap. 5, n. 4 — inenjamanti adottati mill-ġurisprudenza nostrali); u jingħad "in linea di massima", għax hu ta' min jikkonsidra l-prinċippi dottrinali Ingliżi, fis-sens li imputazzjonijiet simili huma ingurjużi meta jkunu ta' xorta tali li jgħibu l-persuna milquta "in hatred, ridicule, or contempt", jew jeskluduha mis-soċjetà (bhal. per eżempju, tghajjar bniedem miġnani jew sifilitiku), u mhux meta jagħmluha pjuttost "an object of pity or sympathy"; u għalhekk ingħad illi "words which merely injure the feelings of a man or cause him annoyance, but in no way reflect on his character, are not libellous" (ara Gatley, On Libel and Slander, pag. 29-32);

F'dan il-każ id-difiża ssottomettiet li l-kwerelata ma għajritx lill-kwerelanti b'difett fiziku, imma indikat it-tfal tal-kwerelanti b'dak li hu l-laqam ta' ommhom, u għalhekk ma hemmx ingurja;

Hu veru, skond il-provi, li fl-okkażjoni ta' dawn il-kliem n.a kien hemm ebda ġlied jew inċident bejn il-kwerelanti u l-kwerelata, u hu veru wkoll li minbarra "Tal-Landiera" u "Tač-Capi", hemm xi nies, tant adulti kemm tfal, li jafu lill-kwerelanti u jirriferrxu għalihha bħala "Tat-Truxa";

Issa, jekk wieheċ jirrifletti, isib li, lokalment almenu, il-laqam f'ċerti klassijiet soċjali ta' levatura umili huwa ġeneralment derivat jew mill-pajjiż, divers minn Malta, li minnu bniedem ikun orġundo (per eżempju l-Lixandrin, it-Tunizjin, eċc.), jew mir-raħal tal-familja oriġinarja tiegħu, di-

vers minn dak li joqghod fih (per eżempju l-Kalkariż, eċċ.), jew mis-sengha abitwali tiegħu jew tal-familja (per eżempju "Tal-Landiera", eċċ.), jew ikun xi isem bla sinifikat (per eżempju "Taċ-Capi", eċċ.), u "così via". Meta, però, tissemma xi haġa li tikkostitwixxi difett fiżiku tal-bniedem, bhal, per eżempju, Gżeppi l-Għama, Toni z-Zopp, eċċ., allura dan ma hux propjament laqam, imma hu "deskrizzjoni tal-bniedem b'difett tiegħu", u għalbekk jiddependi interament miċ-ċirkustanzi li fihom tingħata deskrizzjoni simili biex wiehed iġid jekk hemmx jew le vjolazzjoni tal-ligi kriminali". Jekk persuna tkun qiegħda tithaddet ma' oħra li qiegħda, per eżempju, tistaqsiha fejn joqghod it-tali mastrudaxxa, bla ma tkun taf ismu jew dettalji oħra suffiċjenti fuqu, u, bla publicità, u fin-nuqqas ta' ċirkustanzi li jistgħu jixhtu dawl ieħor sinistru, u unikament biex tipprova tindividwaha, issemmi li hu zopp, allura diffiċilment wiehed isib reat f'dawk il-kliem; iżda fil-każ preżenti hemm żewġ ċirkustanzi li jiddifferenzjawh mill-każ innocenti fuq prospettat, eżoè (1) il-kwerelata setgħet indikat lill-kwerelanti billi tgħid "dawn it-tfal ta' Rosaria tal-Landiera", jew dawn it-tfal ta' Rosaria "taċ-Capi", u (2) minhabba li kienet riżentita li qajmulha t-torbija jista' jkun li l-kwerelata għażlet dik id-deskrizzjoni, li kien fiha l-indikazzjoni ta' difett fiżiku, stante r-riżentiment tagħha;

B'dan kollu, iċ-ċirkustanzi tal-każ preżenti għandhom jiġu għustament differenzjati mill-każ li fih wiehed jgħajjar ieħor b'difett fiżiku "sic et similiter". Altru li, fi għieda bil-kliem, wiehed jgħajjar lil ieħor b'difett tiegħu fiżiku, per eżempju, "mur, ja għama", jew "mur, ja marid b'sidrek", eċċ., u altru iċ-ċirkustanzi tal-każ preżenti, li fihom, kif ingħad, il-kwerelata, imdejqa bit-tfal tal-kwerelanti li qajmulha t-torbija, qalet "dawn it-tfal ta' Rosaria t-Truxa", u malli ndunat li t-tifel il-kbir ha għalih u qalilha "truxa ommok", qattlu, "skużani, għal darb'oħra". Hija żbaljat in kwantu għażlet li tindika lill-kwerelanti b'dik id-deskrizzjoni li, ma setgħetx ma tissoponix li tikkaguna dispjaċir lill-kwerelanti; imma hemm bejn iż-żewġ każijiet id-differenza li sejra tissemma;

Infatti hu pacifiku fil-gurisprudenza li tant l-ingurja kontemplata fl-ewwel subartikolu ta' l-art. 265 Kap. 12, kemm dik kontemplata fit-tieni subartikolu ta' dak l-artikolu, huma l-"ingiuria delitto" (ara App. Krim. "Farrugia vs. Pace" 24. XI. 45, u "Mizzi vs. Attard" 19. XII. 45). L-ewwel wahda hija dik li dottrinalment tissejjah gravi jew speċifika, u t-tieni dik li dottrinalment tissejjah vaga jew generika. Għat-tieni hemm bżonn l-element intenzjonali ta' l-"animus injuriandi". Issa, apparti li l-Maġistrat certament żbalja meta sab il-kwerelata hatja skond l-ewwel subartikolu ta' l-art. 265, mhux biss għax huwa cert li l-ingurja ma kienetx speċifika u gravi, imma anki għax lanqas biss fil-kwerela ma kien hemm l-imputazzjoni ta' ingurja gravi, apparti dan, fi-cirkustanzi speċjali ta' dan l-incident wieħed ma jistax iġbid li kien hemm fil-kwerelata l-propożitu doluż, jew almenu l-koxjenza doluża li qiegħda iġbid xi baġa li tnaqqas l-istima u r-riputazzjoni, jew l-onur, jew ir-rispettabilità tal-kwerelanti, jew li tesponiha għad-disprezz, imma huwa aktar ġust li jingħad li kien hemm fha dik il-volontarjetà li tgħid baġa li tinsulta lill-kwerelanti. Fi ftit kliem, il-kwerelata irrabjat għax it-tfal tal-kwerelanti bl-għajjat tagħhom qajmelha t-tarbija, u meta skopriet min kienu t-tfal li kienu qiegħdin iġhajt u hdejn biebha, qalet li kienu t-tfal tal-kwerelanti, u fir-riżentiment tagħha, flok ma għazlet li tindika lill-kwerelanti biż-żewġ laqmijiet li din għandha, għazlet li tindikaha b'kelma li hija indubbjament insolenti għall-indirizz tal-kwerelanti. Għalhekk din il-Qorti tara, fil-każ in ispeċje, mhux l-"ingiuria delitto" ta' l-art. 265 Kap. 12, imma l-"ingurja kontravvenzjonali" kontemplata fis-subparagrafu (e) ta' l-art. 353 bil-kliem "utters insults..... not otherwise provided for in this Code.....";

Għal dawn il-motivi;

Tiddeċidi:

Billi tilqa' l-appell fis-sens biss li, minflok issib lill-kwerelata hatja ta' ingurja speċifika u gravi, kif sabha l-Maġistrat, skond l-art. 265 (1) Kap. 12, issibha hatja biss ta' insult kontravvenzjonali in bażi għall-art. 353 (e) Kap. 12, u rbidel il-piena tal-multa fil-piena tar-riprensjoni u amme-

nizzjoni;

Kwantu għall-ispejjeż, peress li kull waħda mill-partijiet hi sakkombenti f'sens u rebbieġa f'iehor, tordna li dawn l-ispejjeż, tant ta' l-ewwel kemm tat-tieni istanza, jithallsu terz mill-kwerelanti u żewġ terzi mill-kwerelata appellanti. Qnorarju tad-difensuri 8s. kull seduta għal dawk tas-7 ta' Marzu u 11 ta' April 1953, u għal dik tal-lumi, u 12s. kull seduta għal dawk tal-21 ta' Marzu u 2 ta' Mejju 1953.
